

8th November 1965]

கனம் சபாநாயகர் : குறிப்பாகச் சொல்லி ஏதாவது கேளுங்கள். 'மக்கள் பேசிக்கொள்கிறார்கள்' என்றால், அதற்கெல்லாம் கனம் அமைச்சர் என்ன பதில் சொல்லுவார்? Is the Hon. Minister going to give any reply? மக்கள் பேசிக்கொள்கிறார்கள்' என்று கனம் அங்கத்தினர் சொல்லுகிறார்கள்.

(பதில் இல்லை.)

திரு. டி. கார்ச்சா கவுடர் : ஸார், கூட்டுறவுச் சங்கங்களுக்கு நம் அதிகாரிகள் போய் மேலெழுந்தவாரியாகப் பார்த்துவிட்டு வந்து விடுகிறார்கள். ஆகவே, கூட்டுறவு டிபார்ட்மெண்ட் அதிகாரிகள் ஒவ்வொரு சங்கத்திற்கும் போய், பாண்ட், பத்திரம், மற்ற தஸ்தாவேஜ் இவற்றை தீவிரமாகப் பார்க்க வேண்டும் என்று சர்க்கார் உத்தரவு போடுவார்களா?

கனம் திரு. ந. நல்லசேனாபதி சர்க்கரை மன்றாடியார் : கூட்டுறவுத் துறையே சர்க்கார் அதிகாரிகள் இல்லாமல் நடக்க வேண்டும் என்று கருதுகிறோம். ஆனால், அந்த அளவுக்கு சங்கங்கள் வளரவில்லை. தலைவர்களும், உறுப்பினர்களும் பொறுப்பு எடுத்துச் செய்தால் நன்றாக இருக்கும். அப்படிச் செய்யாததால் அதிகாரிகள் தலையிட வேண்டிய நிலையை ஏற்படுத்தி விடுகிறார்கள். அதற்கு நான் கவலைப்படுகிறேன்.

திரு. ஆ. துரையாசன் : தலைவர் அவர்களே, கூட்டுறவு இயக்கமே நாட்டுயர்வுக்காக ஏற்பட்டது. ஆனால், அது பலருடைய வீட்டுயர்வாகி விடுகிறது. ஆகவே, இப்படிப்பட்ட ஊழல்களுக்கு காரணமாயிருப்பவர்கள் மீது கடுமையாக நடவடிக்கை எடுக்க சர்க்கார் முன்வருமா?

கனம் திரு. ந. நல்லசேனாபதி சர்க்கரை மன்றாடியார் : கனம் அங்கத்தினர் கேட்கும் கேள்வி எனக்குப் புரியவில்லை.

செஞ்சி தாலுகாவிற்கு மாவட்ட முன்சீப் நீதி மன்றம்

* 553 கேள்வி.—திரு. ஏ. கோ. பாலகிருஷ்ணன் : } கனம் கூட்
திரு. கு. கோபால கவுண்டர் : }
டுறவு அமைச்சர் தயவுசெய்து கீழ்க்கண்ட கேள்விகளுக்குப் பதில்
ரிப்பாரா—

(அ) திண்டிவனம் மாவட்ட முன்சீப் நீதி மன்றத்திற்கு செஞ்சி தாலுகாவிலிருந்து வரும் வழக்குகள், திருக்கோயிலூர், விழுப்புரம், கள்ளக்குறிச்சி ஆகிய இடங்களில் உள்ள முன்சீப் நீதி மன்றங்களுக்கு அடிக்கடி வழக்கமாக மாற்றப்படுவது அரசாங்கத்திற்குத் தெரியுமா?

(இ) ஆம் எனில், அதன் காரணங்கள் யாவை?

(உ) செஞ்சி தாலுகாவைச் சேர்ந்த வழக்காடும் பொதுமக்களின் வசதியை முன்னிட்டு செஞ்சியில் ஒரு மாவட்ட முன்சீப் நீதி மன்றம் ஏற்படுத்தும் உத்தேசம் ஏதேனும் உண்டா?

கனம் திரு. ந. நல்லசேனாபதி சர்க்கரை மன்றாடியார் :

(அ) ஆம்.

(இ) கூட்டு மாவட்ட முன்சீப் நீதிமன்றம் ஒன்று ஏற்படுத்தப்படவேண்டிய அளவிற்கு அதிகமாக முடிவாகாமல் இருந்த

[8th November 1965]

வழக்குகள் அதிகமாக இல்லையாதலாலும் மற்ற மாவட்ட முன்சிப் நீதி மன்றங்களில் விசாரிக்கப்பட வேண்டிய பழைய வழக்குகள் எவையும் முடிவாகாத நிலையில் இல்லையாதலாலும் வழக்குகள் மற்ற நீதி மன்றங்களுக்கு மாற்றப்பட்டன.

(உ) இல்லை.

திரு. ஏ. கோ. பாலகிருஷ்ணன் : தென்னாற்காடு மாவட்டத்திலுள்ள ஏழு தாலுக்காக்களிலும் டிஸ்ட்ரிக்ட் முன்சிப் கோர்ட்டுகள் இருந்தும், செஞ்சி தாலுக்காவிற்கு மட்டும் இதுவரை முன்சிப் கோர்ட் அமைக்கப்படவில்லை. இப்பொழுது திண்டிவனத்தில் ஒரு அடிஷனல் முன்சிப் கோர்ட் அமைக்கப்பட்டு அது நடந்து கொண்டு வருகிறது. அடிஷனல் முன்சிப் கோர்ட் திண்டிவனத்தில் அமைத்ததை, செஞ்சியில் வைக்க அரசாங்கத்திற்கு என்ன தடை இருக்கிறது?

கனம் திரு. ந. நல்லசேனாபதி சர்க்கரை மன்றாடியார் : இப்பொழுது திண்டிவனத்தில் ஏற்படுத்தியிருப்பது டெம்பரரி யாகத்தான். இந்த அடிஷனல் முன்சிப் கோர்ட் அமைக்கப்படுவதற்கு முன்பு, கனம் அங்கத்தினர் சொன்னது போல், கேஸ்கள் அடுத்துள்ள நீதிமன்றங்களுக்கு மாற்றப்பட்டு வந்தன. இப்பொழுது, ஹைகோர்ட்டார், திண்டிவனத்தில் ஒரு டிஸ்ட்ரிக்ட் முன்சிப் கோர்ட் அடிஷனலாக ஏற்படுத்த வேண்டும் என்று சொன்னதன் பேரில், அங்கு ஒரு டிஸ்ட்ரிக்ட் முன்சிப் கோர்ட் டெம்பரரியாக அமைக்கப்பட்டிருக்கிறது.

திரு. வெ. கிருஷ்ணமூர்த்தி : செஞ்சி தாலுக்காவிலிருந்து வருகிற வழக்குகளெல்லாம் திண்டிவனம் முன்சிப் கோர்ட்டிலே அதிகப் படுவதன் காரணமாக, மாவட்ட நீதிபதி அவர்கள் விழுப்புரம், திருக்கோயிலூர் முதலிய மற்ற கோர்ட்டுகளுக்கு மாற்றிவிடுகிறார்கள். அதன் காரணமாக செஞ்சி தாலுக்காவிலிருக்கும் விவசாயிகளுக்கும் மற்றவர்களுக்கும், கேஸ்கள் ஒவ்வொரு ஊராக மாற்றப் படுகிற சமயத்தில், ஒவ்வொரு வக்கீலை வைத்துக்கொள்ள வேண்டிய அவசியமும் பணச் செலவும் ஏற்படுகிறது. இதையெல்லாம் அனுசரித்து, திண்டிவனத்தில் டெம்பரரியாக ஏற்படுத்துகிற கோர்ட்டை செஞ்சியில் அமைக்கலாம் அல்லவா? வழக்குகள் அதிகமாக இருக்கும்பட்சத்தில் ஏன் செஞ்சியில் ஒரு முன்சிப் கோர்ட்டை அமைக்க அரசாங்கம் முன்வரக் கூடாது?

கனம் திரு. ந. நல்லசேனாபதி சர்க்கரை மன்றாடியார் : இது சம்பந்தமாக உள்ள எல்லாப் பிரச்சனைகளையும் கருத்திற் கொண்டுதான் ஹைகோர்ட்டார், இதை டெம்பரரியாக திண்டிவனத்தில் வைத்திருக்கிறார்கள்.

Damages to District Munsif's Court at Karur

* 354 Q.—**SRI M. KALYANASUNDARAM :** Will the Hon. the Minister for Co-operation be pleased to state—

(a) whether any damages have been caused to the District Munsif's Court, Karur, Tiruchirappalli district during the recent anti-Hindi agitation;